

## வாழ்வே சுகம் சுகம் Lyrics in Tamil

வாழ்வே சுகம் சுகம்  
வானும் மண்ணும் சுகம் சுகம்  
பேரண்டம் சுகம் சுகம்  
பிறவியின் பயனே சுகம் சுகம்

மாதாவின் அணைப்பினில்  
மார்பக வெப்பம் சுகம் சுகம்  
தாலாட்டில் இசைபெறும்  
தாய்மொழிச் சொற்கள் சுகம் சுகம்

பூமியின் நலன்களைப்  
புலன்களில் நுகர்தல் சுகம் சுகம்  
புலன்களைக் கடந்ததை  
புத்தியில் உணர்தல் சுகம் சுகம்

ஈசன் அருளா சுகம் சுகம்?  
ஈசன் ஆதல் சுகம் சுகம்  
இறைமை என்பது கரைந்துபோய்  
இயற்கையில் இழைதல் சுகம் சுகம்

தாவர இலைகளின் தலைகளில்  
தங்கிய மழைத்துளி சுகம் சுகம்  
ஒருலட்சம் நதியில் குளித்திடும்  
ஒற்றைச் சூரியன் சுகம் சுகம்

நீல வானில் படிந்திடும்  
நிறமற்ற நிறங்கள் சுகம் சுகம்  
நீண்ட இரவில் குமிழ்விடும்  
நிசப்த இடைவெளி சுகம் சுகம்

கண்ணொருபால் கொஞ்சம் மயங்கினால்  
இன்னொரு பால்தான் சுகம் சுகம்  
காமம் கடந்த யோசகமே  
காதலென் றறிதல் சுகம் சுகம்

தேர்ந்தபின் தெளிந்தபின்  
திருமணம் கொள்வது சுகம் சுகம்  
முதலிர வென்பது இருவருக்கும்  
முதல் முதல் ஆதல் சுகம் சுகம்

சுருவுற்ற பெண்ணாள் வயிற்றினைத்  
கணவன் தடவுதல் சுகம் சுகம்  
தகப்பன் ஆக்கிய மனைவிமேல்  
தலைவன் கண்ணீர் சுகம் சுகம்

BHARAT  
lyrics

தூங்கிய பிள்ளையைச் சோதித்துத்  
 துணையை எழுப்புதல் சுகம் சுகம்  
 மழலைகள் குடைக்குள் ஒதுங்கிட  
 மழையில் நனைவது சுகம் சுகம்

வேர்வையில் ஈட்டிய அரும்பொருள்  
 நேர்வழி சேர்த்தல் சுகம் சுகம்  
 நாளைக்குச் சேமித்த பெரும்பொருள்  
 ஏழைக்கு வழங்குதல் சுகம் சுகம்

ஞானம் எழுதிய கோடுபோல்  
 நரையொன்று விழுதல் சுகம் சுகம்  
 வாழ்க்கையின் விளிம்பிலே  
 வார்த்தைகள் குறைவது சுகம் சுகம்

பற்றிய பந்தம் பற்றுகளை  
 முற்றும் அறுத்தல் சுகம் சுகம்  
 భౌత్యై.కీమ్  
 உயிரும் பொருளும் ஒன்றென  
 உணர்ந்து முடித்தல் சுகம் சுகம்

அண்டத்தில் சுழலும் அனைத்தையும்  
 பிண்டத்தில் உணர்தல் சுகம் சுகம்  
 பிண்டத்தில் துடிக்கும் பொருள்களை  
 அண்டத்தில் கலத்தல் சுகம் சுகம்

நீண்ட வாழ்வின் நிகழ்வினை  
 நினைவுறும் ஒருகணம் சுகம் சுகம்  
 ஆழ்ந்த நினைவின் சங்கிலி  
 அறுபடும் மறுகணம் சுகம் சுகம்

யாசித்த படியே தூயில்கையில்  
 யாத்திரை முடிதல் சுகம் சுகம்  
 நேசித்த உயிரின் கரங்களில்  
 நிம்மதி பெறுதல் சுகம் சுகம்.

More Lyrics from [Naatpadu Theral](#)